



‘అమ్మా! యింతరాత్రివేళ నీదగ్గర కందుకొచ్చానంటావేమో! యిక్కడికి యిప్పుడు నేను వంట రిగా రావడం, ప్రజలకీ, లోకానికీ విడ్డూరంగా, తప్పగా కనిపిస్తే కనిపించవచ్చుకాని నాకూ నామనస్సుకీ మాత్రం అదితప్పకాక ఒప్పుగానే కనిపిస్తూంది. నన్ను నీ కడుపులోపెట్టుకుని కాపాడాలి. వాళ్లు-వాళ్లుండే-నన్ను చాలా బాధపెట్టేరు-హింసిస్తున్నారు-యింకా -యింకా కాల్చుకుంటారు. నువ్వు ఒక్కరైతే నా బాధల్ని నివారణచేస్తావని వచ్చేను. తల్లీ! నిజమే! ప్రపంచానికి యీలోకానికి నాబాధ, నా మనస్సు లోని అగ్నిజ్వాలలు యేంతెలుస్తాయి? నా కథంతా చెప్పమంటావా? అలానే చెప్తానమ్మా! నా గోడువంటా ననేవారే లేరు. అయితే విను.’



‘యీ లోకపుట్టివ్వూ నేత్రాలు నాపై ప్రసరించకముందే యీ సంఘ దొర్లస్వం, సంఘంలో ఉండే కుళ్లూ తెలుసుకోడానికి తగిన అవకాశము కలుగకముందే, నా చదువు చట్టుబండలుచేసి, పెళ్లంటే యేవిటో తెలికమునుపే నాకు పెళ్లిచేశారు మావాళ్లంతాను. సరి కొన్నాళ్లకి పుపించుమని ఉత్తరం. నేనింకా అత్తరింటిలో అడుగుపెట్టేనో లేదో, ప్రారంభం రణగొణధ్వని. యింతాదేనికి? నేను పట్టువాసంలో పెరిగేనుట, కొంతవరకూ చదువుకొన్నానుట. అసలుకారణం మావాళ్లు పెళ్లిలో యిస్తానన్న కట్నం అయిదువేలూ-ఆ సమయానికి కొద్దిగా సొమ్ము తక్కువవటంచేత ఓ వెయ్యిరూపాయిలు బాకీపెట్టి తరవాత యిస్తానన్నారు-అదీ కొంపమునిగింది. ఆ కారణంచేత నామీద విరుచుకుపడ్డారు వాళ్లంతా. రోజు అయిందానికీ కానిదానికీ రామ రావణయుద్ధం. అబ్బ! వారుఅనే ఒక్కొక్కమాట నా హృదయంలో గుసపాల్లా గుచ్చుకున్నాయి-నేనీ! ఆయన్ని పాడవమన్నానా? తనకిబుద్ధిలేక తనపతితుడై పాడై నన్ను అడ్డోగతిపాలు చేసిందికాక నా మూలాన్నే పాపం ఆయన పాడయ్యెట్ట. అబ్బ! అమ్మా! యీమాటలికపడలేను. సరే, పోనీనాకర్మం యిలా కాలింది అంచేత అంటారని సహించేను. ఎంతైనా ఆయన ‘భర్త’కదాఅని ఆయనకి కావలసిన పనులన్నీ చేసేదాన్ని. మంచంమించి లేవగలుగుతే కదూ! కొంతకాలం బాధచేతో మరెందుచేతో ఆయనకూడా మాటికీ చీటికీ నామీద రొస రొసలాడేవారు. భగవంతుడా! యే జన్మలో చేసుకున్నపాపమో యిప్పుడు అనుభవించక తప్పకుండా అని నా పూర్వజన్మ కర్మని తలుచుకుంటూ నాలా నేనే కుళ్లేదాన్ని. పోనీ మనసుకీ కొంతశాంతి కలుగుతుందికదా అని ఏదేనాపుస్తకం చదువుకుంటే అప్పుడే ప్రారంభం ‘ఓ! దీనికే చదువువచ్చు మరెవళ్లకీ యింతోటి చదువురానట్టు. ఏం పుణ్యమా పురుషార్థమా? ఎంతసేపు ఏదోపత్రికలూ, పేపర్లూ అవే కదూ? బూతులబుంగలు. అవి చదవడం. వాటిలో మళ్లీ సంచరించడం. అవన్నీ చదివి నాకొడుక్కి యేమందో మా కోపెట్టి’-అబ్బ చెప్పడానికి కష్టంగా ఉందమ్మా ‘చంపేసి, మరో మొగుడితో లేచిపోదామని చూస్తోందట్టో’-అబ్బ ఆ ముక్కలన్నీ ఒక్కొక్కమాట ఒక్కొక్కగాయంచేసేయి యీ హృదయమీద. భారత శ్రీ హృదయం అంతముక్తిపోలేదని తెలుసుకోలేదు. భారత శ్రీ యింకా అంతసేవంగా ప్రవర్తించడానికి సమకట్టలేదని తెలుసుకోలేక పోయారు పాపం.

పోనీ మావాళ్లవల్లనేనా నాలుగురోజులు తీసుకెళ్తామంటే పంపరు. మా అన్నయ్య నామీద చాలా దయగా ఉండేవాడు. నా దుస్థితిచూసి గుండె పగిలేటట్టు ఏడ్చేవాడు. అతను నాలుగురోజులపాటు పంప

మన్నాడు. వారికి పెళ్లి నాడిస్తానన్న కట్టుమాట తేల్చుచున్నారు. అయినదంతా అయిపోగా ఆతనికి ముప్పై రూపాయిల ఉద్యోగం మిగిలింది. ఆతనే విడిచిస్తాడమ్మా! ఆధనంకోసమా నన్ను బాధలు పెట్టడం. పోనీ చదువుకున్నారకదా వారికేనా ఆ జ్ఞానం ఉండకూడదూ?

నా బాధలూమాచి సహించలేక వాళ్లతో చెబ్బలాడి నన్ను తనయింటికి తీసుకొచ్చాడు. కొన్నాళ్లు గడచిపోయాయి. దీ గోజున మా అన్నయ్య ఏమనుకున్నాడో నాదగ్గరకొచ్చి మెల్లగా 'అమ్మా నేనో మాటంటాను కోపం రాదుగదా? ఆముక్క అనకూడదుకాని నీ కష్టాలు మరి చూడలేకుండా ఉన్నాను తల్లీ. నీకు పెళ్లయిందగ్గరనుంచీ ఓముచ్చటేనా యెరుగుదువూ? కంటినిండా నిద్ర కడుపునిండా భోజనంఉంది? ఎప్పుడూదుఃఖం తప్ప. ఆతనుండే ఆభాజనుడు. ఎవరికీపనికిరాడు. మంచమించి లేవలేని పొట్లపండు. ఆతను నీకు మాడుముళ్లూ వేసాడుకాబట్టి పేరుకిభర్తకాని ఆతనివల్ల ఒకరోజేనా నుఖమెరుగుదువూ? వైపెచ్చు కష్టాలుతప్ప అంచేత అమ్మా! అంచేత ఆభర్తను వదిలేసి...' 'నీవేనా మాట్లాడుతున్నది. ఆయన్ని వదిలేసి మళ్లీ పెళ్లి చేసుకొమ్మంటావా?' 'మళ్లీ పెళ్లి' అతనిగొంతు కంపించిపోయింది. నేత్రాల్లా అరుణజ్వాల ప్రజ్వలించింది. 'అవునుమ్మా! మళ్లీ పెళ్లి ఏంతప్పా? మనధర్మ శాస్త్రాలలోనేఉంది. భార్య కాని, భర్తకాని ఏ ఒకరైనా కుదరదని, నిర్ధారణపడి ఏదీర్లువ్యాధిచే బాధపడుతూన్నా ఒకర్ని వకరు ఐదేళ్లలో ఒకమారేనా చూసుకోకపోయినా, ఉత్తరప్రత్యుత్తరాలు లేకపోయినా, వారు ఆడదైనా మగాడైనా. విడాకులిచ్చి మళ్లీ పెళ్లి చేసుకోవచ్చు' అని. 'అన్నయ్యా! నువ్వేనా మాట్లాడుతున్నది? భారత స్త్రీ యెంతకాలం భారత స్త్రీయో అంతకాలం ఆలాటిపని జరిగనేరదు. భారతవారి అంత యెంగిలి మంగలం మాత్రం కాజాలదు. అంచేతనే మనభారతదేశం అన్నిదేశాలకీ తలమానికంలాఉంది. మళ్లీ పెళ్లి అని ఆసేకావే కాని, దానికోసం వేరే కష్టసుఖాలు గుర్తించావా? బాగా ఆలోచించు. సంఘం నిన్నూ, నన్నూ బతకనిస్తుందా? యీ సనాతనులంతా విచ్చుకత్తులు నూరరూ! నిన్నూ నన్నూ నీకుపుట్టబోయే పిల్లల్ని అందర్నీ వెలివేస్తుంది సంఘం. నిలవడానికీనీడా తాగడానికీనీళ్లూ పుట్టకుండా చెయ్యగలదీ మానవసంఘం' 'పోనీ నీ సౌఖ్యమే నాకుకావాలి. యీ సంఘాన్ని, మానవలోకాన్ని లక్ష్యపెట్టివాడెవడు?' 'అన్నయ్యా! ఉత్తివెట్టితనం. లాభంలేదు. మనంయెదిరించలేం. యెందుకుకష్టపడతావు. అయినప్పటికీ యింకానానీలోకం అంతపతనావస్థకు రాలేదు. భారత స్త్రీలు పృథాలకన్నా కనాకష్టంగా ఆయేహీనావస్థకురాలేదు. నాప్రాణమేనా పోవడానికి సిద్ధపడతాను కాని అలాటిపనిమాత్రం చెయ్యలేను; క్షమించు. నామీదనీకున్న ప్రేమకి ధన్యవాదాలు' అన్నాను. మా అన్నయ్య మరిమాట యెత్తలేదు.

అమ్మా! అంతటితోనా కష్టాలు గట్టెక్కుతేనా? వాళ్లని కాదని నన్ను మా అన్నయ్య తీసుకొచ్చేట్ట. అంచేత వాళ్లగడప మరి యెక్కొద్దన్నారు. అసలుసంగతి కట్టుంసొమ్ము. మా అన్నయ్యకి బోధపరచి యెన్నో ఉత్తరాలు రాయించేను. కాని వాళ్లుపట్టుపదులేనా? 'అమ్మా! పోనీ నీకష్టాలు గట్టెక్కాయి. వీడవదిలింది, నాకో అన్నదమ్ముడివి అనుకుంటాను. నాలోపాటే కలలోగంజో సువ్వా తాగుదుగాని. నీ ఒక్క పొట్టబరువైపోయిందా తల్లీ! చదువుకుంటే చదువుచెప్పిస్తా' నన్నాడు. అడుగంటిన ఆకాలత చిగిర్చింది. పోనీ ప్రపంచంలో యే నుఖంలేకపోయినా, నాజీవితంలో యీ పాటేనా దీపం వెలగబోతున్నందుకు సంతోషించాను. నామనస్సుని రాయచేసుకున్నాను. నన్నుస్కూలికి పంపేడు అన్నయ్య.

ఓ సంవత్సరం గడిచింది. ఓరోజున మా వదిల ఏమో అన్నయ్యతో మాట్లాడుతూంది. అన్నయ్య గొంతు గద్దకమై పోయింది. 'నువ్వుయెన్ని చెప్పినా ఆమాటలునమ్మును. అదిఅలాటిదికాదు దానిహృదయం

నీకులేరీదు\_అలాటిదే అయితే, నేను పెళ్లిచేస్తానంటే వద్దని యిలాంటి పనికిలోబడుతుందా ?' అన్నాడు. నాగుండె ఝల్లుమంది. 'నేనుమాత్రం చూశానా\_లోపలు కాపలన్నారు. లోకాన్ని ముయ్యడం మన వశమా? మొగుణ్ణి వదిలేసి, చదువుకుంటూంది\_అది\_అచ్చి\_యింకా ఏమేమో గుసగుసలు ప్రారంభమయ్యాయి. మీరింకతలెత్తుకుని తిరగ్గలరూ?\_మనపరువుమర్యాదలు దక్కుతాయా!' 'లోకంగుడ్డిది, దానికి చెవులేకాని కళ్లులేవు. అబ్బా! అమాయకురాలి యెంతకష్టపెడుతుంది గుడ్డిపపంచం, నేనునమ్మలేను.' మరినేను వినలేకపోయాను. కళ్లుచీకట్లుకమ్మాయి. లోకం\_పాడులోకం\_పాపం నానుంచి మాఅన్నయ్యకి పరువుమర్యాదలుండవు. అబ్బా! నాకవ్తం యిలాఉంటే యెవరుతప్పిస్తారు. అమ్మా\_యింక\_తల్లీ! గౌతమీ! యింక యీకష్టాలు అనుభవించలేను. నానుంచి యెవరి పరువుమర్యాదలూ పోనక్కరలేదు. నీచల్లని కడుపులో చోటియ్యి. నాకదేపదిచేలు. యింక యీ అభాగినికి నీ కంటెదిక్కులేదు. శాశ్వతానందం యియ్యి! తల్లీ నన్ను నీలోకలుపుకో!\_యివేనాతుదివందనాల్లో'

## ఆంధ్రశిల్పి

తొలచినాడవు గండశిలలనే ఒకనూత్న శిల్ప సౌందర్యంబు చిందులాడ  
మలచినాడవు చేవమాఁకులనే శిల్ప శృంగార రసధునుల్ పొంగిపొరల  
కల్పించినాడవు కఠినలోహములనే లలితకలాశోభ మొలుకు లీల  
చిత్రించినాడవు చీకు మృత్తికలనే జీవజ్యోతులు జెలఁగుచుండ

ఆ మహాకలాకాంతినే భూమిలోన  
వెలుగఁజేసితివో నేఁడు తెలియరాదు  
కవిని, నాకైన వచియింపు కలనునైన;  
గాన మొనరింతు నీకళా గాథలెపుడు.

నీ మహోజ్వలశిల్ప నివుణత్వమున, నజంతాగుహా సీమ రత్నాలు మెరసె  
నీ సృష్టిప్రతిభచే నిస్తుల శిల్పము ఎల్లారా కొండలో వెల్లివిరిసె  
నీ కళాకాశల శ్రీకారణమున హంపి నిలింపాలయంబు నయ్యె  
నీ కల్పనా శక్తిచే కళామృతరాశి అమరావతీ స్తుప మందుఁడనరె

ఆ మహోత్కృష్ట శిల్ప భాగ్యంబునరసి  
భవ్య భవదీయ సద్యశో భావగీతి  
పాడుచున్నది సతతంబు భారతాంబ  
ఆంధ్రశిల్పి! ధన్యాత్ముఁడవయ్య నీవు !.